



Brussell, 3 ta' Diċembru 2019
(OR. en)

14750/19

DROIPEN 194
COPEN 468
JAI 1290
CT 133
FREMP 175
SOC 784

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	3 ta' Diċembru 2019
lil:	Delegazzjonijiet
Nru. dok. preċ.: 14056/19 + COR 1	
Suġġett:	Konklużjonijiet tal-Kunsill dwar id-Drittijiet tal-Vittmi

Id-delegazzjonijiet isibu fl-Anness il-konklużjonijiet tal-Kunsill dwar id-Drittijiet tal-Vittmi adottati mill-Kunsill (Ġustizzja u Affarijiet Interni) fit-3 ta' Diċembru 2019.

KONKLUŻJONIJIET TAL-KUNSILL DWAR ID-DRITTIJIET TAL-VITTM

Il-Kunsill

- filwaqt li jfakkar fil-progress sinifikanti miksub fil-holqien ta' qafas komprensiv tal-UE fil-qasam tad-drittijiet tal-vittmi;
 - filwaqt li jissottolinja l-importanza li dan il-qafas jiġi żviluppat aktar u li tittejjeb l-implimentazzjoni bla xkiel u effiċjenti tiegħu, bl-involviment tal-partijiet ikkonċernati rilevanti kollha;
- (1) ITENNI l-aġenda strateġika l-ġdida tal-Unjoni Ewropea, li skontha l-protezzjoni taċ-ċittadini u l-libertajiet hija prijorità ewlenija tal-azzjoni tal-Unjoni għas-snin 2019-2024. Il-Kunsill Ewropew tenna li l-Ewropa trid tkun post fejn in-nies iħossuhom ħielsa u sikuri.
 - (2) JINNOTA b'sodisfazzjon il-hidma tal-Kummissjoni kemm biex jittejjbu aktar id-drittijiet tal-vittmi kif ukoll biex jiġi identifikat it-titjib xieraq fil-qasam tal-aċċess tal-vittmi għall-kumpens. Barra minn hekk, il-Kunsill iqis li r-rapport "Tishih tad-drittijiet tal-vittmi: minn kumpens għal riparazzjoni - Għal strateġija ġdida tal-UE dwar id-drittijiet tal-vittmi 2020-2025"¹ jipprovdi bażi tajba għal hidma futura.
 - (3) JIRRIKONOXXI l-hidma sinifikanti li saret mill-Aġenzija tal-Unjoni Ewropea għad-Drittijiet Fundamentali, speċjalment b'rabta mar-riċerka u l-istħarriġ dwar l-identifikazzjoni u l-eliminazzjoni ta' nuqqasijiet relatati mad-drittijiet tal-vittmi, eż. is-sett ta' erba' rapporti dwar il-ġustizzja għall-vittmi tal-kriminalità vjolenti ppubblikati f'April 2019. Abbażi tal-fehmiet ippreżentati fir-rapporti msemmija hawn fuq, il-Kunsill iqis li huwa evidenti li huma meħtieġa miżuri biex jittejjeb l-aċċess tal-vittmi għall-ġustizzja u għall-kumpens.

¹ Ir-rapport jinsab fid-dokument 8629/19.

- (4) ITENNI l-Konkluzjonijiet preċedenti tal-Kunsill dwar il-vittmi tat-terroriżmu² u dwar il-prevenzjoni u l-għieda kontra kull forma ta' vjolenza fuq in-nisa u l-bniet, fosthom il-mutilazzjoni ġenitali femminili, maħruġa fl-2014³.
- (5) JIRRIKONOXXI r-rizultati tangibbli miksuba permezz tal-ħidma mwettqa taħt il-mandat orizzontali tal-Koordinatur tal-UE Kontra t-Traffikar, skont l-Artikolu 20 tad-Direttiva tal-UE Kontra t-Traffikar, inkluż fir-rigward tal-aċċess u r-realizzazzjoni tad-drittijiet tal-vittmi tat-traffikar tal-bnedmin, u b'rabta mal-Komunikazzjoni tal-2017 "Rappurtar dwar is-segwitu tal-Istrateġija tal-UE dwar l-eradikazzjoni tat-traffikar tal-bnedmin u identifikazzjoni ta' azzjonijiet konkreti oħra".
- (6) IQIS li huwa partikolarment importanti li titkompla u tiżdied il-ħidma biex jissahħu d-drittijiet tal-vittmi fl-Unjoni Ewropea. Għal dan il-ghan, għandha titlesta dalwaqt il-valutazzjoni tal-implimentazzjoni tal-aktar strumenti legali reċenti - bħad-Direttiva (UE) 2017/541 tal-Parlament Ewropew u tal-Kunsill dwar il-għieda kontra t-terroriżmu⁴, kif ukoll id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/JHA⁵ - li għadha għaddejja. Il-Kunsill huwa tal-fehma li huwa ġġustifikat li tkompli tiġi żviluppata l-politika dwar il-vittmi tal-Unjoni Ewropea f'konformità mal-aħħar statuti rilevanti tal-UE u b'rabta mal-htigijiet u d-drittijiet tal-vittmi.
- (7) IQIS li r-restituzzjoni ta' proprjetà ffrizata lill-vittma skont ir-Regolament (UE) 2018/1805 tal-Parlament Ewropew u tal-Kunsill tal-14 ta' Novembru 2018 dwar ir-rikonoxximent reċiproku ta' ordnijiet ta' ffrizar u ta' konfiska⁶ hi mezz importanti kif tiġi rikonoxxuta l-vittma.

² 9719/18.

³ 9543/14.

⁴ ĠU L 88, 31.3.2017, p. 6.

⁵ ĠU L 315, 14.11.2012, p. 57.

⁶ ĠU L 303, 28.11.2018, p. 1.

- (8) JISSOTTOLINJA l-importanza tat-tishih tat-transizzjoni ta' statuti marbuta mad-drittijiet tal-vittmi fl-aħjar prattika fl-Istati Membri. Huwa importanti li l-vittmi jhossu li d-drittijiet tagħhom japplikaw fil-prattika u irrispettivament minn f'liema Stat Membru jkun sehh ir-reat. Jehtieg li jiġi żgurat l-aċċess tal-vittmi għad-drittijiet billi tiżdied l-effettività tal-komunikazzjoni mal-vittmi bil-miżuri xierqa kollha. Barra minn hekk, it-taħriġ u l-ġarfien esperti tan-nies li jiltaqgħu mal-vittmi jehtieg approvazzjoni komprensiva u permanenti.
- (9) JENFASIZZA l-importanza tal-finanzjament tal-UE għall-promozzjoni tad-drittijiet tal-vittmi tal-kriminalità fl-Istati Membri. Il-Kunsill iqis li huwa essenzjali li l-possibbiltà li jiġu ffinanzjati azzjonijiet u inizzjattivi li għandhom l-għan li jtejbu d-drittijiet tal-vittmi tiġi inkluża fil-Programm dwar il-Ġustizzja, il-Programm dwar id-Drittijiet u l-Valuri u l-Fond għas-Sigurtà Interna tal-qafas finanzjarju pluriennali tal-Unjoni għall-2021-2027.
- (10) JAGHRAF li kwistjonijiet marbuta mad-drittijiet tal-vittmi huma interistituzzjonali, transgovernattivi, multidimensjonali u jehtieġu koordinazzjoni. Fl-iżvilupp tal-koordinazzjoni fil-livell tal-UE, jehtieġ li esperjenzi rigward kompiti marbuta mal-koordinazzjoni jiġu evalwati qabel ma jiġi kkunsidrat it-twaqqif ta' strutturi ta' koordinazzjoni godda jew il-modifika ta' kompiti eżistenti. B'mod partikolari, għandha tiġi evitata kull duplikazzjoni ma' mandati eżistenti u oqfsa ta' koordinazzjoni fil-livell tal-UE stabbiliti skont il-liġi tal-UE. Huwa importanti li l-UE tkun attiva fit-trawwim ta' kooperazzjoni transkonfinali bejn l-Istati Membri. L-istrutturi ta' koordinazzjoni nazzjonali għandhom madankollu jibqgħu taħt ir-responsabbiltà unika tal-Istati Membri.
- (11) JINNOTA li, minkejja sforzi sostanzjali biex jiġi żgurat li r-regoli jiġu applikati u d-drittijiet rispettati fiċ-ċiberspazju, il-forom kollha ta' ċiberkriminalità u ta' mgħiba ta' ħsara online għandhom qed jiżdiedu, u dan iwassal għall-htieġa li tingħata protezzjoni lill-vittmi li jsofru ksur tad-drittijiet fundamentali tagħhom, telf ekonomiku, serq tal-identità u danni kontra r-reputazzjoni tagħhom fil-livell transkonfinali.

- (12) IQIS li trid tissaħħaħ il-kooperazzjoni kemm fil-livell tal-UE kif ukoll nazzjonali. Il-kooperazzjoni bejn l-Istati Membri, u l-effettività tagħha, jeħtieġ li tizdied billi jintużaw in-networks eżistenti tal-UE. Tista' tiġi kkunsidrata l-kooperazzjoni bejn in-Network Ewropew dwar id-Drittijiet tal-Vittmi (minn hawn 'il quddiem "ENVR")⁷ u networks rilevanti oħra tal-UE bħan-Network Ġudizzjarju Ewropew⁸ u n-Network Ewropew għall-Prevenzjoni tal-Kriminalità (minn hawn 'il quddiem "EUCPN")⁹. Barra minn hekk, il-Kunsill iqis li l-laqgħat tal-punti ta' kuntatt ċentrali definiti fid-Direttiva dwar il-Kumpens jistgħu jiġu organizzati fuq bażi aktar regolari, pereżempju b'rabta mal-laqgħat/attivitàjiet tal-ENVR. Sabiex tiġi rikonoxxuta bis-sħiħ il-perspettiva tal-vittmi u jissahħaħ l-appoġġ mogħti lilhom, jeħtieġ li jiġu promossi b'mod attiv shubijiet ma' organizzazzjonijiet u/jew atturi oħra li jipprovdu servizzi ta' appoġġ lill-vittmi.
- (13) IQIS li l-kumpens tad-danni kkawżati lill-vittmi mill-kriminalità hu parti mid-drittijiet fundamentali tal-vittmi. Filwaqt li l-obbligu primarju li l-vittmi jiġu kkompensati b'mod effettiv huwa f'idejn it-trasgressur, għandhom isiru sforzi speċjali fil-futur qrib biex jittejjeb l-aċċess effettiv tal-vittmi għall-kumpens mill-istat kif previst skont id-dispożizzjonijiet dwar skemi nazzjonali ta' kumpens tad-Direttiva tal-Kunsill 2004/80/KE tad-29 ta' April 2004 li għandha x'taqsam ma' kumpens għal vittmi ta' delitti (minn hawn 'il quddiem "id-Direttiva dwar il-Kumpens")¹⁰. Dan ser itejjeb b'mod partikolari s-sitwazzjoni tal-vittmi tal-kriminalità intenzjonali vjolenti.

⁷ L-ENVR gie stabbilit biex jimplementa l-Konkluzjonijiet tal-Kunsill li jistabbilixxu Network Informali Ewropew dwar id-Drittijiet tal-Vittmi, adottati f'Ġunju 2016 (9997/16).

⁸ Deċiżjoni tal-Kunsill 2008/976/ĠAI tas-16 ta' Diċembru 2008 dwar in-Network Ġudizzjarju Ewropew (ĠU L 348, 24.12.2008, p. 130).

⁹ Deċiżjoni tal-Kunsill 2009/902/ĠAI tat-30 ta' Novembru 2009 li tistabbilixxi Network Ewropew għall-Prevenzjoni tal-Kriminalità (EUCPN) u li tħassar id-Deċiżjoni 2001/427/ĠAI (ĠU L 321, 8.12.2009, p. 44).

¹⁰ ĠU L 261, 6.8.2004, p. 15.

- (14) IQIS li sabiex jittejjeb l-aċċess tal-vittmi għall-kumpens, għandhom jitqiesu miżuri xierqa. Dawn il-miżuri jistgħu jinkludu t-tishih tal-kooperazzjoni fil-livell nazzjonali u tal-UE. Tista' tiġi kkunsidrata wkoll ir-reviżjoni possibbli tad-Direttiva dwar il-Kumpens skont l-eżitu tal-evalwazzjoni li għaddejja. Parti mix-xogħol ta' revizzjoni possibbli għandha tkun li jiġu definiti aktar il-kompiti tal-punti ta' kuntatt nazzjonali. Barra minn hekk, sabiex tiġi kkunsidrata azzjoni futura fil-qasam tal-aċċess tal-vittmi għall-kumpens, għandha tingħata aktar informazzjoni b'rabta mad-diffikultajiet li wieħed jiltaqa' magħhom fl-implimentazzjoni tad-Direttiva dwar il-Kumpens. Barra minn hekk, hija meħtieġa aktar informazzjoni dwar il-kriterji nazzjonali għall-kumpens u definizzjonijiet ta' reati vjolenti intenzjonali fl-Istati Membri.
- (15) JISSOTTOLINJA li sabiex jiġu simplifikati l-iskemi ta' kumpens mill-istat, kif ukoll biex jitqiesu b'mod adegwat id-differenzi bejn l-Istati Membri, jeħtieġ li l-kumpens jibqa' pekunarju. L-Istati Membri għandu jkollhom l-għan li jiżguraw li l-vittmi ma jiġux esposti għal vittimizzazzjoni sekondarja meta jitolbu kumpens billi jagħtu appoġġ u protezzjoni xierqa. Il-Kunsill ma jqisx l-armonizzazzjoni ta' kumpens u ta' skemi ta' kumpens statali possibbli; madankollu, jista' jiġi esplorat jekk tistax tiġi armonizzata sa ċertu punt id-definizzjoni ta' vittmi intitolati għall-kumpens mill-Istat.

II-Kummissjoni Ewropea hi mistiedna:

1. TFASSAL strategija tal-UE għall-2020-2024 dwar id-drittijiet tal-vittmi. L-istrategija għandha tkun komprensiva u tkopri l-vittmi kollha tal-kriminalità, b'enfasi speċjali fuq il-vittmi ta' reati vjolenti. Hija għandha tinkludi approċċ sistematiku biex tiżgura l-aċċess effettiv tal-vittmi għall-gustizzja u l-kumpens.
2. TINKLUDI fl-istrategija l-miżuri li ġejjin: il-promozzjoni tal-aħjar prattika fost l-Istati Membri dwar kif jittejjeb l-aċċess tal-vittmi għall-informazzjoni, l-appoġġ u l-protezzjoni, inizjattivi prattiċi godda għat-tahriġ u, il-koordinazzjoni u t-tishih tal-attivitajiet ta' networks eżistenti tal-UE bħan-Network Ewropew dwar id-Drittijiet tal-Vittmi u n-network ta' punti ta' kuntatt nazzjonali stabbiliti fl-Artikolu 16 tad-Direttiva dwar il-Kumpens. F'dan il-kuntest, il-Kummissjoni hija mistiedna tevalwa l-attivitajiet u l-valur tal-ENVR u n-network ta' punti ta' kuntatt nazzjonali u tivvaluta kemm hu xieraq li dawn iż-żewġ networks jingħaqdu flimkien.
3. TEVALWA l-qafas leġislattiv eżistenti dwar id-drittijiet tal-vittmi bħala parti mill-istrategija msemmija hawn fuq. Għandha tingħata attenzjoni speċjali lir-rieżami tar-regoli tal-UE rilevanti għall-kumpens bħad-Direttiva dwar il-Kumpens. L-effetti tad-Deċiżjoni Kwadru tal-Kunsill 2005/214/ĠAI tal-24 ta' Frar 2005 dwar l-applikazzjoni tal-prinċipju ta' rikonoxximent reċiproku ta' penali finanzjarji¹¹ fuq l-aċċess tal-vittmi għal kumpens għandhom jiġu eżaminati wkoll.
4. TISTIEDEN lill-Eurojust, il-FRA, l-Istitut Ewropew għall-Ugwaljanza bejn is-Sessi u l-ENVR biex jeżaminaw il-kwistjoni ta' kif itejbu l-kooperazzjoni u l-iskambju ta' informazzjoni bejn l-awtoritajiet kompetenti rigward il-vittmi ta' kriminalità vjolenti f'kazijiet transkonfinali. Barra minn hekk, in-Network Ewropew tat-Tahriġ Ġudizzjarju u l-Aġenzija tal-Unjoni Ewropea għat-Tahriġ fl-Infurzar tal-Liġi jistgħu jikkontribwixxu wkoll b'mod partikolari fir-rigward tat-tahriġ tal-awtoritajiet kompetenti.
5. TAGHMEL UŻU SHIH mill-istrumenti ta' finanzjament tal-UE fil-promozzjoni tad-drittijiet tal-vittmi tal-kriminalità u xxerred b'mod attiv informazzjoni dwar l-opportunitajiet ta' finanzjament tal-UE li għandhom l-għan li jtejbu d-drittijiet tal-vittmi fl-Istati Membri.

¹¹ ĠU L 76, 22.3.2005, p. 16.

L-Istati Membri huma mistiedna:

1. JIŻGURAW it-traspożizzjoni shiha u korretta u l-implimentazzjoni Prattika Effettiva tal-leġislazzjoni eżistenti tal-UE dwar id-drittijiet tal-vittmi.
2. IHARSU l-impenn li jimplimentaw il-miżuri maqbula fil-Konklużjonijiet reċenti tal-Kunsill fil-qasam tad-drittijiet tal-vittmi.
3. JIŻGURAW li l-awtoritajiet nazzjonali ta' kumpens jipparteċipaw, meta mehtieg, f'azzjoni nazzjonali u bilaterali u f'laqgħat ta' punti ta' kuntatt nazzjonali biex tissaħħah il-kooperazzjoni.
4. JIŻGURAW approċċ komprensiv u olistiku għad-drittijiet tal-vittmi, li jkun jinvolvi lill-atturi kollha li x'aktarx jiġu f'kuntatt mal-vittmi u jinkludi aċċess tal-vittmi għal informazzjoni dwar id-drittijiet, l-appoġġ u l-protezzjoni tagħhom skont il-htigijiet individwali tal-vittmi.
5. JIŻGURAW l-eżistenza ta' politiki ta' kumpens nazzjonali dwar l-aċċess tal-vittmi għal kumpens u jekk mehtieg jiżviluppaw miżuri biex itejbu kif jaħdmu. Parti minn dan l-iżvilupp jista' jikkonċentra fuq it-titjib tal-possibiltajiet għall-użu ta' teknoloġija ġdida sabiex il-vittmi jiġu infurmati aħjar dwar il-kumpens. L-informazzjoni għandha tkun interattiva, faċli biex tintuża u aċċessibbli għall-utenti kollha. L-Istati Membri għandhom jikkunsidraw li jagħmlu din l-informazzjoni disponibbli mill-inqas bl-Ingliż flimkien mal-lingwi nazzjonali. L-Istati Membri huma wkoll mhegga jiżviluppaw servizzi elettronici u formoli faċli għall-utent biex japplikaw għall-kumpens.
6. ISAHHU l-għarfien tal-ufficjali li x'aktarx jiġu f'kuntatt mal-vittmi dwar l-iskemi ta' kumpens mill-istat, pereżempju billi jipprovdu taħriġ. Barra minn hekk, l-Istati Membri huma mistiedna jikkunsidraw jekk it-taħriġ skont l-Artikolu 25 tad-Direttiva dwar id-Drittijiet tal-Vittmi għandux jiġi pprovdut ukoll lill-awtoritajiet responsabbli mill-kumpens.
7. JAGHMLU UŻU SHIH mill-istrumenti ta' finanzjament tal-UE fil-promozzjoni tad-drittijiet tal-vittmi tal-kriminalità, inkluż pereżempju bl-iżvilupp u t-twaqqif ta' siti elettronici nazzjonali interattivi u faċli biex jintużaw, linji telefoniche għall-ghajnuna u applikazzjonijiet mobbli għall-awtoritajiet responsabbli mill-kumpens fl-Istati Membri.